

# گروہانک و بھکتی

از  
احمد ہاری  
مقبول سپرو

ادارہ آسان اردو

پیدا کردکن

۲۹۴۵۵۵  
۳

قیمت ۶



# گرونانک اور بھگت کیر

مقبول احمد سیوہاروی

مطبع دستگیری  
چیلہ پورہ - حیدرآباد - دکن



2975000  
5 - 1

دیکھنا سردار جی آر ہے ہیں۔ ان  
کے سر کے بال کیسے لمبے لمبے ہیں  
بال کھول کر کھڑے ہو جائیں اور کوئی  
انہیں پیچھے سے دیکھے تو سمجھے کہ  
عورت کھڑی ہے ان کا چہرہ کیسا  
بھلا لگتا ہے واڑھی سے بھرا ہوا  
سہمے۔ سردار جی پنجاب کے رہنے  
والے ہیں۔ پنجاب کے شہروں میں



ایک شہر ہے امرت سر۔ امرت سر  
 میں جہاں کہیں بھی جاؤ بس  
 سردار جی سردار جی دکھائی دیتے  
 ہیں۔ امرتسر شہر میں سردار جی کا  
 ایک بڑا گرو دوارہ ہے۔ گرو دوارہ  
 بڑا خوب صورت ہے۔ سفید سفید پتھر  
 کا بنا ہے۔ پتھروں پر سونے کا  
 رنگ ہے بیل بوٹے میں جیسا  
 کسی دُہن کو سجایا جاتا ہے ویسا ہی  
 گرو دوارہ سجا ہوا ہے ہندوستان  
 دیس کے رہنے والوں میں مسلمان  
 ہیں ہندو ہیں عیسائی ہیں یہودی  
 ہیں اور سکھ ہیں۔ سکھوں کو  
 سردار جی کہتے ہیں سکھ بڑی  
 بہادر قوم ہے۔ بہت دن کی



بات ہے ہندوستان دیس میں  
 پٹھانوں کا زور تھا پٹھانوں کا  
 ایک بادشاہ تھا ابراہیم لودھی۔  
 ابراہیم لودھی کی سرکار میں بڑے  
 بڑے لوگ تھے۔ فوج کے سردار  
 وزیر۔ امیر۔ مولوی۔ ملا۔ پنڈت۔  
 درویش۔ ان ہی میں ایک کالورام  
 بیدی تھا۔ کالورام ذات کا کھتری  
 تھا۔ اور ابراہیم لودھی کی سرکار  
 میں پٹواری تھا۔

جب کالورام نے شادی کی  
 تو کچھ دن بعد کالورام کے ایک بیٹا  
 پیدا ہوا۔ یہ بچہ بڑا ہوشیار تھا  
 اور اس کی صورت بھی بڑی موہنی  
 تھی جس گاؤں میں کالورام رہتا تھا



اس کا نام تھا تلونڈی۔ تلونڈی کا  
 نام تو اب کوئی جانتا بھی نہیں  
 کیونکہ اسی تلونڈی کو اب ننگانہ  
 کہتے ہیں، اور ننگانہ صاحب اتنا  
 مشہور ہے کہ تلونڈی کا نام ہی  
 لوگ بھول گئے۔

کالورام کا بچہ آگے چل کر ایسا  
 مشہور ہوا کہ مسلمان ہندو یہودی  
 عیسائی سب اُسے جان گئے۔

کالورام کے بچے کا نام ہم نے  
 اب تک تمھیں نہیں بتایا، اچھا سنو  
 یہی ہیں جنھیں گرونانک کہتے ہیں اور  
 ان ہی کے نام پر تلونڈی کا نام  
 ننگانہ پڑ گیا ہے۔  
 گرونانک سکھوں کے پیشوا۔



سردار جی کے سب سے بڑے گرو  
 ہیں۔ اچھا تو اب آگے کی کہانی  
 سنو۔ کالورام نے اپنے نیچے کو پاٹھ  
 شمال بھینچا۔ کالورام چاہتا تھا کہ جیسا  
 میں سیدھا سادھا ہندو ہوں  
 سر پر چوٹی کمر میں دھوتی ویسا ہی  
 میرا بچہ بھی سیدھا سادھا ہندو  
 ہو۔ رام رام کہے گھنٹی بجائے مگر  
 کالورام کے بچہ کو تو کچھ اور ہی بننا  
 تھا جس زمانہ کی ہم باتیں کر رہے  
 ہیں ہندو مسلمانوں میں بڑا ایکا  
 تھا مسلمان مولویوں کے پاس ہندو  
 اپنے بچوں کو پڑھانے بھیجتے تھے  
 مسجد اور مدرائے کی نگاہ میں برابر  
 تھے۔ جب کالورام کے بیٹے کا



پانچ شاہ میں جی نہ لگا تو اسے  
 مسجد میں مولوی صاحب کے پاس  
 بٹھا دیا مولوی صاحب کا نام حضرت  
 مولانا سید حسین۔

جب یہ بچہ دس برس کا ہوا تو  
 کالورام نے برادری والوں کو بلایا  
 اور بڑی دھوم سے دعوت کی اس  
 دعوت میں ہندو مسلمان سب  
 شریک تھے۔ کالورام نے سب  
 لوگوں سے کہا بھائیو! آج میں اپنے  
 لالو کو جیتو پہناتا ہوں تاکہ یہ پنج پٹ  
 ہندو بن جائے۔ بڑے بڑے  
 پنڈت گھنٹیاں بجا رہے تھے اور  
 جیتو ڈالنے کی تیاریاں کر رہے  
 تھے اس وقت گروتانک نے کہا



کیا فی پند تو تم نے کبھی یہ بھی سوچا  
ہے کہ سچتا اور اچھا جینو کیسا ہوتا  
ہے، تسنو اور سمجھو،

رحم اور محبت کی کپاس لاؤ  
پھر اُس کپاس کو اوٹ کر  
سوت کا تو ایسا سوت جو عیسر کا  
ہو، خدا پرستی کا سوت میں بیل  
ڈالو اور پاک بازی کی گرہیں لگا کر  
گردن میں ڈالو۔ یہ ہے سچا اور  
اچھا جینو۔

گرونانک جو ایسی باتیں کرتے  
تھے لوگ کہتے ہیں کہ یہ مولینا  
سید حسین کی تعلیم کا اثر تھا اور اسی  
وجہ سے بابا فرید شکر گنج کے خاندان کے  
مرید ہوئے جن کو پنجاب میں سب سے



بڑا بزرگ مانا جاتا تھا۔

گرونانک ذرا بڑے ہوئے تو  
 باپ نے چالیس روپیہ دے کر  
 کہا کہ اس روپیہ کا مال خرید لاؤ  
 اور ایک آدمی ساتھ کرویا۔ راستہ  
 میں نانک کو کچھ فقیرے فقیروں کو  
 دیکھ کر نانک کے دل میں کچھ رحم  
 آیا اور روپیہ دینے لگے، فقیر بولے  
 بابا ہم تو بھوکے ہیں روپیہ دے کر  
 کیا کریں گے، ہمیں تو روٹی چاہئے  
 یہ سن کر نانک شہر گئے اور روپیہ کا  
 آٹا وال خرید کر اور پکوا کر سب کا  
 سب بھوکے فقیروں کو کھلا دیا اور  
 خالی ہاتھ کھر لوٹ آئے۔ باپ کو  
 جب خبر لگی کہ بیٹا سب روپیہ لٹا کر



آگیا تو بڑا خفا ہوا اور مار مارنے پر آمادہ  
 ہو گیا مگر ایک مسلمان نے جو کابل و رام  
 کا دوست تھا نانک کو بچا دیا۔  
 نانک کی بے پروائی اور فقیروں کی  
 خدمت پر کتنی ہی مرتبہ باپ نے ستمرا  
 دینی چاہی مگر ماں کی محبت آڑے  
 آگئی اور پیٹنے سے بچا بچا لیا۔ آخر  
 باپ نے انہیں سلطان پور کی پور کھلا  
 ریاست کے علاقے میں بھیج دیا یہاں  
 نانک کے بہن بہنوں نے رہتے تھے۔  
 اور دولت خاں لودھی کی سرکار میں  
 ان کے بہنوں کا رسوخ تھا۔ بہنوں  
 نے سفارش کر کے نانک کو دو انتہاں  
 کا مودی ہوا دیا۔ یہ نوکری نانک کے  
 جی کی تھی اور یہ جنس باٹے رقت



خوب دل کھول کر غریبوں کی مدد  
 کرنے لگے تھے۔ اسی زمانہ میں ایک  
 کھتری کے گھر ان کے بیٹا  
 کی بات چیت ہوئی اور شادی  
 ہو گئی کچھ دن گزرے تھے کہ نانک  
 نے دولت خاں کی نوکری چھوڑ دی  
 اور خدا سے نو لگا کر سب سے  
 الگ تھلگ رہنے لگے یہ رنگ  
 دیکھ کر ان کی بیوی بھی بچوں کو  
 لے کر میسے چلی گئی اور نانک جی  
 گاؤں گاؤں پھر کر لوگوں کو خدا کی  
 باتیں سکھانے لگے وہ ہر ایک  
 سے کہتے تھے کہ خدا اکیلا ہے کوئی  
 اس کا ساتھی اور سا جھی نہیں  
 کسی دیوی دیوتا کو نہ پوجو خدا کے



ہوا کوئی پوچھنے کے لائق نہیں  
 ہے۔ نانک جی بتاتے تھے کہ ہر  
 مذہب والے سے مل جُل کر رہو  
 اور کسی سے بیر نہ رکھو۔ نانک  
 کے دو ساتھی ایسے تھے جو  
 ہر دم ساتھ رہتے تھے اور کسی وقت  
 ان سے الگ نہ ہوتے تھے چاہے  
 بھوکے رہیں یا پیاسے رہیں مصیبت  
 ہو آرام ہو۔ ایک کا نام تھا  
 بالہ یہ ہندو تھا اور ایک کا نام  
 تھا مردانہ۔ یہ مسلمان تھا جس وقت  
 نانک چپ چاپ ہو کر خدا کے  
 دھیان میں بیٹھ جاتے اور خدا  
 سے لو لگا کر آنکھیں بند کر لیتے  
 تو مردانہ انھیں اللہ کی یکتائی کے



گیت سناتا جس سے اُن کے  
دل میں خدا کی لگن پیدا ہوتی اور  
جوش پیدا ہو جاتا۔

بابر بادشاہ نے جب ابراہیم  
لودھی پر چڑھائی کی اور ایمین آباد کو  
جہاں نانک اور ان کے ساتھی رہتے  
تھے بابر کے سپاہیوں نے لوٹا  
تو نانک اور ان کے دونوں ساتھی  
بھی پڑے گئے اور سب کے سب  
سپاہیوں کی خدمت کرنے لگے۔

مگر جب سپاہیوں نے ان کی  
دُرِ ویشاں باتیں سنیں تو بڑی  
اُو بھگت کی اور بابر سے ان کا  
ذکر کیا۔ بابر نے نانک جی کی باتیں  
سنیں تو ان کی بڑی عزت کی



اور چھوڑ دیا،

گرونانک نے ہندوؤں کے مُشرک مقامات کی بھی جارتا کی تھی اور مسلمانوں کے مقدّس مقامات کی بھی زیارت کی تھی۔

ایک دفعہ ہر دوار کے میلہ میں گئے ایک جگہ کھڑے ہو کر تماشہ دیکھنے لگے۔ برہمن گنگا میں کھڑے ہو کر ہاتھوں میں پانی بھر کر اُچھاں رہے تھے، اُن کا منہ پچم کی طرف تھا اور پورب کی طرف پیٹھ تھی۔ گرو نانک کچھ دیر تک دیکھتے رہے پھر پورب کی طرف منہ کر کے پانی پینے لگے۔ پسندوؤں نے جب انھیں پانی اُچھا لے دیکھا تو یہ سمجھے کہ کوئی پاگل



ہے ہنس کر پوچھنے لگے کہ یہ پانی  
 کسے دے رہے ہو۔ گرونانک  
 نے جواب دیا میرے کھیت پورب  
 کی طرف ہیں اور سوکھے جا رہے  
 ہیں میں اپنے کھیتوں کو پانی دے  
 رہا ہوں۔ اس پر برہمنوں نے گرونانک  
 کی بڑی ہنسی اڑائی۔ مگر گرونانک ذرا  
 بھی آزدہ نہ ہوئے اور بولے کہ  
 اگر تمہارے پانی اُچھالنے سے کسی  
 بزرگ کو فائدہ پہنچ سکتا ہے تو میرے  
 پانی اُچھالنے سے کھیت ہرے کیوں  
 نہ ہوں گے۔

یہ سچ ہے کہ گرونانک کا خیال  
 بڑا بچکا تھا اور وہ خدا کے سوا کسی کو  
 نہ مانتے تھے۔ آخر وقت ضلع گوداسپور

میں ایک جگہ ٹھہر گئے اور فقیروں کے آرام کے لئے خانقاہ بنا کر رہنے لگے اکبر بادشاہ بھی گرونانک کی بڑی عزت کرتا تھا اور ہمیشہ تذرانے دیتا تھا اور ان کا خیال رکھتا تھا۔

گرونانک نے مکہ اور مدینہ کی بھی زیارت کی تھی اور مدت تک بابا فرید کی خدمت میں رہ کر درویشی کے طریقے سیکھے تھے، گنگوڑ ضلع سہارن پور کے ایک بہت بڑے عالم نے کسی نے گرونانک کا نام لے کر بوجھا تھا کہ ان کا مذہب کیا تھا تو مولین نے یہ جواب دیا تھا کہ بہت کم لوگوں نے گرونانک کی حقیقت سمجھی ہے وہ تو سچے اور پکے مسلمان تھے



اور مسلمان وہی ہے جو اللہ کو ایک  
سمجھتا ہے اور کسی کو اللہ کا سا بھی نہیں  
سمجھتا۔

سکھ اور مسلمانوں میں بہت  
سی باتیں ملتی جلتی ہیں اور ایک یہ  
بات کہ مسلمان بھی خدا کو اکبر  
جانتے ہیں اور سکھ بھی یہی کہتے  
ہیں کہ خدا ایک ہے اور کسی دیوی  
دیوتا کو نہیں مانتے ایسی بات ہے کہ  
یوں دکھائی دیتا ہے جیسے دونوں  
ایک ہی ہیں ، اور تھے بھی ایک ہی  
ذرا سا پھیر ایسا پڑا کہ دونوں بھائی  
ایک دوسرے سے الگ ہو گئے۔  
اور وہ پھیر یہ تھا کہ جہانگیر بادشاہ سے  
جھوٹ یا سچ کسی نے یہ کہہ دیا کہ بابا

نانک کے پنہو واسے گرو ارجن جی کی  
 حکومت بنانے کی سازش کر رہے ہیں  
 جہانگیر بادشاہ نے انھیں قید  
 کر دیا اور یہ قید میں بیمار ہو کر مر گئے  
 یہ بات سن کر گرو ارجن جی کے چیلے  
 گرو گوبند جی کے دل میں آگ بھڑکنے  
 لگی اور اپنے چیلوں کی ایک فوج چیلے  
 چیلے بنانے لگے۔ اور مسلمان بادشاہوں  
 کے دشمن بن کر بدلہ لینے کی تیاری  
 کرنے لگے۔ اور نہ گرو نانک تو نہ کسی  
 سے دشمنی کا سبق پڑھاتے تھے  
 نہ کسی سے لڑنے کی باتیں سکھاتے  
 تھے اور یہ کچھ گرو گوبند جی پر نہیں  
 بڑے بڑے پیروں کے چیلے ایسے ہی  
 ہو جاتے ہیں کہ پیر تو کچھ ہوتا ہے



اور مرید کچھ سے کچھ ہو جانے ہیں۔  
 گروتانگ شہر برس تک ہمسند و  
 مسلمانوں کو ایک ہو جانے کی تعلیم  
 کرتے رہے۔ اسی طرح یہ اثر تھا کہ  
 حبیب اس دنیا سے تشریف لے گئے  
 تو ہندو کہتے تھے کہ یہ ہمارے  
 اور مسلمان کہتے تھے کہ یہ ہمارے  
 تھے مسلمانوں نے ان کا مقبرہ بنایا  
 اور ہندوؤں نے سادھی۔

—•••••—

# بجکت کیر

لکھنؤ سے کلکتہ جانے والی گاڑی  
 بچہ جہاں فیض آباد اور نفل سمراسے  
 راستہ میں پڑتے ہیں بتارس کا  
 اسٹیشن ہے اسے کاشی جی بھی کہتے  
 ہیں۔ کاشی جی میں بڑے بڑے سادھو  
 اور مہاتما رہتے ہیں۔

اسی کاشی میں پانچ سو برس سے  
 کچھ زیادہ دن گزرے کپڑا بننے والا  
 ایک جلاہا رہتا تھا یہ جلاہا مسلمان تھا



اور اس کے کوئی اولاد نہ تھی

ایک دن یہ اور اس کی بیوی جس  
کا نام نیمہ تھا بتا رس سے باہر کسی گاؤں  
کو جا رہے تھے۔ راستہ میں تالاب  
کے کنارے انھیں کپڑے میں کوئی چیز  
پٹی پڑی دکھائی دی پاس جا کر اور  
کھول کر دیکھا تو ایک ننھا مٹا بچہ  
انگوٹھا چوس رہا تھا جلاہے نے جب  
اس بچہ کو دیکھا تو بڑا ترس آیا اور  
اپنی بی بی سے بولا دیکھو خدا نے  
اپنی قدرت سے ہمیں یہ جیتا جاگتا بیٹا  
دیا ہے چل اسے اٹھا کر گھر لے چلیں۔  
بی بی نے جواب دیا لے تو چلیں  
لیکن اگر کسی نے پوچھا تمھیں یہ بچہ  
کہاں سے ملا ہے تو ہم کیا جواب دیں گے۔

جولا ہے نے کہا اری پگی کے  
 غرض پڑی ہے جو پوچھتا پھر سے کہ  
 کس کا ہے؟ کہاں سے آیا ہے  
 کتا کوئی وارث ہوتا تو جنگل میں  
 چھوڑ ہی کیوں جاتا۔ یہ تو اللہ میاں  
 نے ہمیں دیا ہے ہم اسے ضرور  
 دلائیں گے۔ نیمہ میں بھی کوو  
 میں اٹھا لیا اور پھر یہ بچہ  
 لایا کہاں سے؟ کہاں سے لایا  
 غرض کے وارث ہے۔

بنا سن شہزادہ کے حسن  
 نے ان کا نام رانا متدیجی رکھا۔ ایک  
 بہن رانا متدیجی کے پاس آ کر رہی۔  
 بہن کی ایک بہن بھی رہی۔ سندر  
 رانا متدیجی کے چاہنے والی میں راند



## ہو گئی تھی

ایک دفعہ برہمن سوامی جی کے پاس گیا تو اپنی پتری کو بھی ساتھ لیتا گیا پتری نے سوامی جی کو دونوں ہاتھ جوڑ کر بڑے ادب سے پرنام کیا۔ سوامی جی نے دعا دی کہ بھگوان مجھے جیتا جاگستا بیٹا دے۔ یہ سن کر برہمن بڑا گھبرایا۔ جانتا تھا کہ سوامی جی بھگوان کے بھکت ہیں ان کا کہا پورا ہو کر رہے گا۔ پولا سوامی جی میری پتری تو رانڈ ہے بیٹا کہاں سے ہوگا سوامی جی نے کہا بھگوان کو بیٹا دینا کیا مشکل ہے اس کی کیا کون جانتا ہے آخر سوامی جی کی دعا کے اثر سے برہمنی کے بیٹا ہوا۔ بیٹا ہوا تو بے چاری گھبرا گئی اور یہ سوچ کر کہ

نہ جانے دنیا کے لوگ کیا کہیں گے، اپنے  
 لال کوتالاب کے کنارے ڈال آئی  
 یہیں سے اس بچے کو مسلمان جولاہا جس کا  
 ابھی ابھی ہم نے ذکر کیا ہے اٹھا کر  
 لے گیا کسے خبر تھی کہ جلاہے کے گھر کا  
 بچہ ایسا مشہور ہوگا کہ دنیا اس کے حالات  
 ڈھونڈھ ڈھونڈھ کر کتابوں میں لکھے گی  
 ہاں تو جب اس بچے کو نیمہ لے کر اپنے  
 گھر پہنچی تو سب سے پہلا کام یہ کیا کہ اپنے  
 محلہ کے قاضی جی کو بلایا۔

قاضی جی نیمہ کے گھر کے پاس ہی  
 رہتے تھے پڑے نمازی پر بنیر گار کھتے  
 جو کوئی محلہ میں بچہ ہوتا قاضی جی اس کا  
 نام رکھتے پیار ہوتا تو پانی دم کرتے  
 اور تعویذ گتہ سے پنا کر دیتے قاضی جی



آئے تو نیمہ نے کہا میرے بچے کا  
 نام ستال میں نکالے۔ قاضی جی نے  
 فال کی کتاب کھولی اور بچے کا نام دیکھا  
 تو کبیر نکلا !

بس تو یوں سمجھو کہ کبیر میں خون برہمن  
 کا تھا اور پرورش مسلمان جولاہے کے  
 گھر میں ہوئی۔

کبیر بڑے ہوئے تو جی میں یہ سمائی کہ  
 دُنیا کے دھندے چھوڑ کر خدا سے  
 لو لگانی چاہئے اور کسی ایسے آدمی کا  
 ہاتھ پکڑنا چاہئے جو خدا تک پہنچا دے۔  
 دیس دیس جنگل جنگل پھرے مگر جی  
 کی پیہ پیہی نہ گئی۔

کاشی جی میں سوامی رامانتد کی بڑی  
 شہرت تھی۔ کبیر سوچنے لگے کہ چلو

سوامی کے پاس چلیں - ہندی کا بھگوان  
 اور عربی کا اللہ دونوں ایک ہیں  
 فقط بولی کا پھیر ہے - ہندو پریم آتما  
 مسلمان اللہ پکارتا ہے جس اللہ کو مسلمان  
 ڈھونڈتے ہیں اسی کا ہندو کھوج  
 لگاتے ہیں پھر جی میں کہنے لگے ایسا  
 نہ ہو سوامی جی مسلمان سمجھ کر مجھے  
 منہ نہ لگائیں - آخر یہ ترکشہ کی کہ  
 کاشی گھاٹ کی سپریمیں نے یہ سب لکھ  
 کر کے کھانکا انڈیا کے سوامی  
 رامائنہ گنگا نشان کو آئے اور  
 سپریمیں پر اتر سے نو کبیر پر پاؤں پڑا -  
 حیب دیکھا کہ پاؤں سے کبیر ہیں تو  
 رام رام کرنے لگے - سوامی جی تو نشان  
 کر کے چلے گئے مگر کبیر نے ہر ایک سے



کہنا شروع کر دیا کہ میں سوامی جی کا چیلہ  
 بن گیا ہوں۔ اور سوامی جی نے اپنا  
 پاؤں مجھ پر رکھ دیا ہے۔  
 سوامی جی کو جب یہ خبر لگی اور  
 کبیر کا ایسا پریم دیکھا تو سچ پچ اپنا چیلہ  
 بنا لیا۔

کچھ دن بعد جب کبیر دیس دیس  
 پھرتے پھرتے شیخ نقی سے ملے  
 تو ان کے مرید ہو گئے اور اس طرح  
 مسلمان اور ہندو دونوں کا فیض لائیں  
 صل ہو گیا۔

کبیر نے کسی سے کچھ پڑھا لکھا نہ سنا  
 اور پڑھتے بھی کیسے جلاتے تھے گھر  
 میں پکے تھے وہاں کیا تھا۔ شک نلی  
 شک تار، کب بنوں کب جاؤں ہزار۔

کبیر بھی کپڑے بازار میں بیچتے اور  
 جو کچھ مل جاتا فقیروں کو بانٹ دیتے۔  
 ایک دفعہ کا ذکر ہے کبیر گنگا  
 کنارے بیٹھے تھے پاس ہی دو برہمن آپس  
 میں باتیں کر رہے تھے۔  
 ایک نے کہا گنگا کا پانی بھی کتنا  
 پوڑا ہے کہ سارے پاپ اس سے  
 دھل جاتے ہیں دوسرا بولا گنگا  
 مائی کے کیا کہنے میلے کو اُجلا کر دیتی ہے  
 کبیر دونوں برہمنوں کی باتیں سن کر  
 اُٹھے۔ اپنی جھولی میں سے مٹی کا پیالہ  
 نکالا۔ گنگا جی کا پانی بھرا اور برہمنوں سے  
 بولے برہمن دیوتا لیجئے یہ گنگا جل  
 ہے۔ اسے پیجئے برہمنوں سے سنئے جب  
 انھیں دیکھا تو منہ بنا کر بولے




ار سے تم تو کبیر ہو۔ جُلا ہے ہو بھلا  
جُلا ہے کے برتن میں برہمن پانی کیسے  
پینے۔

کبیر نے کہا اگر گنگا جل مٹی کے  
پیالے کو بھی پوتر نہیں کر سکتا تو غش  
کے شریر کو کیسے پاک کر سکتا ہے  
انسان تو پاپ کا پتلا ہے اس کے  
رونک رونک میں پاپ بسا ہے گنگا جل  
سے کیے صاف ہو گا برہمن دیوتا نہ جانے  
آپ کس بھول میں ہیں جیسا کرم ہو ویسا  
ہی بھوگتا پڑتا ہے نہ جج کرنے سے انسان  
پاک ہوتا ہے نہ گنگا جی کی جاترا سے  
نہ دُوار کا جانے سے نہ گیا جی کے درشن  
سے جن من چنگا ہو وا کے ہر دے  
میں گنگا بہے۔

کبیر چاہتے تھے کہ ہندو مسلمان  
 آپس میں ایسے گھل مل کر رہیں جیسے  
 دودھ اور میٹھا۔ بھگت کبیر ہندو مسلمان  
 دونوں سے یکساں پریم و محبت کرتے  
 تھے، وہ کہتے تھے دھرم کسی سے بے  
 رکھنا نہیں سکھاتا، کبیر جب مرے تو  
 ہندو مسلمان دونوں میں جھگڑا ہونے لگا  
 کہ انھیں کون لے جائے۔ مسلمان کہتے  
 تھے کہ یہ شیخ نفی کے مرید تھے مسلمان  
 تھے مسلمان کے گھر میں چلے اور بڑے  
 انھیں دفن کرو۔ ہندو کہتے تھے کہ یہ سوامی  
 راماندجی کے چیلے تھے مرتے مرتے کرو  
 بھگتی کرتے رہے انھیں مرگھٹ میں لے  
 چلو اور بلاؤ۔ کھینچا تانی ہوئی اور کپڑا  
 جو اوپر پڑا تھا ہٹا تو کیا دیکھتے ہیں کہ



پھولوں کا ڈھیر پڑا ہے۔ آدھے  
 پھول مسلمان لے گئے آدھے ہندو۔  
 ہندوؤں نے مٹھ بنایا مسلمانوں نے  
 دفن کیا۔ قبر پر مسلمان مجاور رہتے  
 ہیں اور مٹھ پر ایک موٹا سا سنیا سی  
 بیٹھا رہتا ہے۔ اور دونوں چیزیں اب  
 بھی ہمیں بتاتی ہیں کہ کبیر داس مسلمانوں  
 کے بھی تھے اور ہندوؤں کے بھی



# بچوں کی آسانی کیلئے فرہنگ الفاظ

پوٹر - پاک	پاٹھ شال - ہندو بچوں کا مکتب
پاپ - گناہ	گیانی - صاحب علم
نفس - آدمی	بہر - دشمنی
شریر - بدن	جاترا - زیارت
بھوگیا - سہنا	پنچہ - گردہ - جماعت
بھگت	پتری - لڑکی
ہردے - دل	پر نام - وہ سلام جو بزرگوں کو کیا جائے



# بچوں و رحم پڑھوں کیلئے

## آسان اردو میں کتابیں

۱۶	گرشن کہنیا سرورق تین رنگ میں	سیرۃ محمد رسول اللہ - رنگین منامات مقدمہ
۱۶	پڑا گوتم بدھ " دورنگ میں	کے بلاکوں سمیت - طبع چہارم
۱۶	۱۰۔ اگر و نانک اور بھگت کبیر و رنگ میں	بی بی عائشہ راکھوں کے لئے طبع چہارم
۱۶	۵۔ اجمیری خواجہ	اللہ میاں کی کہانی بچہ دیکھ
۵	۵۔ ابن بطوطہ کا سفرنامہ	نورانی سبق حصہ اول طبع دوم
۱۳	۶۔ اسپانیائی عریاں افسانوں کے مضاف	حصہ دوم "
۱۶	۵۔ شیر ماسوں	زرشت
۱۶	۵۔ خالہ بی	امیر خسرو
۱۳	۶۔ آگ بیگم	اوزنگ زیب
۵	۵۔ جادو کا پیالہ	حضرت عیسیٰ

ملنے کا پتہ

ادارہ آسان اردو

سجاد پریس

ٹیکسٹ بک بورڈ

پنجہ شاہ حیدر آباد، کن